

روایت مسلسل بالصافحہ کا تحقیقی جائزہ

إمسال رمضان المبارک کے آخری عشرہ میں لاہور میں ایک نئی بدعت کا احیا ہوا، جس کی تفصیل یہ ہے کہ ڈاکٹر طاہر القادری نے ایک موضوع وغیر معترض روایت کی بنا پر اپنے پیروکاروں کو جنت کے نکٹ بانٹنا شروع کئے۔ اور یہ دعویٰ کیا کہ جو شخص مجھ سے مصافحہ کرے گا، اس کے لئے اس روایت کی رو سے جنت لازم ہو جائے گی۔ نہ صرف یہ کہ اس مصافحہ کے لئے لوگوں کی قطاریں لگیں بلکہ اس کی مصدقہ سند بھی ڈاکٹر صاحب کی طرف سے جاری کی جانے لگی، جس پر ان کے دستخط اور مہر بھی ثبت ہے۔ لوگوں کو اس قدر آسانی سے جنت کے پر مشتملیں تو اور کس چیز کی ضرورت ہے.....؟

کتاب و سنت اور علوم نبوت کے محافظوں کو حافظوں کو حسب سابق اس صورتحال پر گہری تشویش ہوئی اور انہوں نے اس بنیاد کا سراغ لگایا، جس پر یہ سارا ڈھونگ کھڑا کیا گیا ہے۔ ذیل میں اسی روایت کا تفصیلی تحقیقی جائزہ قارئین محدث کی خدمت میں پیش کیا جا رہا ہے جسے ادراہ محدث کے ریسرچ فیلو جناب کامران طاہر نے تحریر کیا ہے۔ حدیث و سنت کے متواتوں کا فرض ہے کہ وہ اس تحریر کو بھی اسی حد تک پھیلائیں جہاں جہاں اس بدعت کا بول بالا ہوا ہے تاکہ ہمارے ذمے عائد اسلام کی حفاظت کا فرض پورا ہو سکے۔ اللہ تعالیٰ اپنے دین کا قیامت تک محافظ و مددگار ہے۔ واللہ المستعان

(ح) م

آج کل ہمارے ہاں اس روایت کا بڑا چرچا ہے کہ نبی ﷺ نے صافحہ کیا تو میریا: "من صافحني او صافح من صافحني إلى يوم القيمة دخل الجنة" "جس نے مجھ سے مصافحہ کیا اور جس نے مجھ سے مصافحہ کرنیوالے سے قیامت تک مصافحہ کیا تو وہ جنت میں داخل ہوگا"؛ حدیث مسلسل سے مراد محدثین کے ہاں "کسی حدیث کی سند کے رواثہ کی کسی ایک حالت یا صفت کا تسلسل سے منقول ہونا ہے"۔ جس حدیث میں یہ حالت یا صفت پائی جائے، اسے حدیث مسلسل کہتے ہیں۔ زیر بحث روایت میں چونکہ راویان کی صفت باہمی مصافحہ کا ذکر ہے، اس لیے یہ روایت مسلسل بالصافحہ کے نام سے مشہور ہے۔

ذیل میں یہ واضح کیا جائے گا کہ محدثین کے ہاں اس روایت کی حیثیت کیا ہے؟

● اس روایت کو محمد عبدالباقي الانصاری نے اپنی کتاب مناهل السلسلة فی الأحادیث المسلسلة میں کامل سند کے ساتھ یوں ذکر کیا ہے:

صافحني شيخنا فالح بن محمد الظاهري قال: من صافحني أو صافح من صافحني إلى يوم القيمة دخل الجنة. قال: صافحني شيخنا الأستاذ محمد بن علي الخطابي وقال: من صافحني أو صافح من صافحني إلى يوم القيمة دخل الجنة، صافحني الأستاذ محمد بن عبد السلام الناصري وقال: كذلك صافحني الإمام أبو الحسن على بن محمد بن ناصر وقال كذلك عن والده وقال: كذلك عن أبي إسحاق السباعي كذلك قال: صافحني أبو سالم عبد الله العياش قال: كذلك صافحني أبو مهدي عيسى بن محمد الشعالي وقال: كذلك صافحني أبو عثمان سعيد بن أحمد المقرى وقال: كذلك صافحني سيدى أحمد حجي الوهرانى وقال: كذلك صافحني الإمام الزواوى وقال: كذلك صافحني الشريف محمد الفاسى نزيل الإسكندرية وقال: كذلك صافحني والدى الشريف عبد الرحمن وعاش من العمر مائة وأربعين وقال: كذلك صافحني الشهاب أحمد بن عبد الغفار بن نوح القوصى وقال: كذلك صافحني أبو العباس الملشم وقال: كذلك صافحني المعمور وقال: كذلك قال: صافحني رسول الله ﷺ وقال: «من صافحني أو صافح من صافحني إلى يوم القيمة دخل الجنة» (ص: ۵۰)

● اسی معنی کی ایک اور روایت ابوسعید الحبشي الصحابي الامر سے روایت کی گئی ہے اور اس میں ابن طیب کے حوالے سے یہ اضافہ بھی کیا گیا ہے:

من صافحني صافحته يوم القيمة ووجبت علي شفاعته وكذا من صافح من صافحني إلى سبع مرات وجبت علي شفاعته (ص: ۵۲، ۵۵)

● علاوه ازیں نبی ﷺ سے مصافحہ کے متعلق اس معنی کی روایات حضر اور قاضی شعبہ ورش جنی صحابی سے بھی مردی ہیں۔

اللہ تعالیٰ کا امت محمدیہ پر یہ احسان ہے کہ اس نے شریعت محمدی کو غش و غل سے محفوظ رکھنے کے لئے اسباب پیدا فرمادیے کہ دین کے اس چشمہ صافی کو گدلا کرنے کی کوئی کوشش آج تک کامیاب نہیں ہو سکی۔ آپ ﷺ کی وفات کے بعد صحابہ کرام ایسا مصدر تھے جو آپ ﷺ کی شریعت کے کما حقہ گواہ تھے، پھر ان ہستیوں کے اس دنیا سے چلے جانے کے بعد نبی ﷺ کی طرف منسوب من گھڑت روایات کا دور دورہ شروع ہوا جن کی روک تھام کے لئے اللہ تعالیٰ نے محدثین کا سلسلہ پیدا فرمایا جنہوں نے نہ صرف آپ ﷺ کی احادیث کو جمع فرمایا بلکہ قرآن و سنت کی روشنی میں راوی اور روایت کو پرکھنے کے لیے متقدم اصول وضع کئے کہ من گھڑت روایات احادیث رسولؐ سے ہمیشہ کے لیے جدا ہو گئیں۔ انہوں نے ان اصولوں کی کسوٹی پر ہر ایک راوی کو پرکھا جس کی زد میں بظاہر زہد و تقویٰ کے مرتع، ائمہ و صلحاء اور صوفیا سب کے سب آئے اور اس طرح کھرے کو کھوٹے سے الگ کر دیا گیا۔

اس سلسلہ میں محدثین کرام کی روشن دماغی اور گرانقدر خدمات کا اندازہ اس واقعہ سے لگایا جاسکتا ہے کہ ہارون الرشید کے پاس ایک زندیق لایا گیا انہوں نے اس کے قتل کا حکم دیا تو زندیق نے کہا کہ اے امیر المؤمنین! آپ کیا سمجھتے ہیں، میں نے آپ کے درمیان چار ہزار حدیثیں گھڑی ہیں اور ان میں حلال کو حرام اور حرام کو حلال کیا ہے جس کا ایک حرف بھی رسول اللہ ﷺ نے نہیں فرمایا تھا۔ (میرے قتل کر دینے سے یہ حدیثیں تو نہیں مٹ جائیں گی؟) یہ سن کر خلیفہ ہارون الرشید نے کہا: ”أَيْنَ أَنْتُ يَا زَنْدِيق؟ مَنْ عَبْدُ اللّٰهِ بْنِ الْمَبَارِكِ وَأَبْيِ إِسْحَاقَ الْفَرَازِيِّ يَنْخَلَعُنَّهَا فَيُخْرِجُنَّهَا حِرْفًا حِرْفًا“ ”اے زندیق! تو عبد اللہ بن مبارک اور ابوالحق فرازی سے نجع کر کہاں جائے گا؟ وہ تیری ان واهیات کو چھانٹ لیں گے اور اس کا ایک ایک حرف الگ نکال لیں گے۔“

(تهذیب التهذیب: ۱/۱۵۲، تنزیہ الشریعۃ: ۱/۱۶)

محدثین نے اسناد کا سلسلہ شروع کر کے ہر مفتری و فاسق کا قافیہ تنگ کر دیا کہ وہ اللہ کے رسول ﷺ کی طرف کوئی ایسی بات منسوب نہ کر سکے جو آپ ﷺ نے نہ کہی ہو۔ عبد اللہ بن مبارک فرماتے ہیں: ”الإِسْنَادُ مِنَ الدِّينِ وَلَوْلَا إِلَّا إِسْنَادٌ لَقَالَ مِنْ شَاءَ مَا شَاءَ“

”اسناد دین کا حصہ ہے اور اگر اسناد نہ ہوتی تو کوئی جو چاہتا کہہ دیتا۔“ (مقدمہ صحیح مسلم) محدثین نے جہاں عام رواۃ کے لئے اسماء الرجال کا علم مدون کیا اور رواۃ پر جرح و تعدیل کے ضوابط مقرر فرمائے، وہاں ایسے لوگ جو نبی کریم ﷺ کی صحبت کے مدعا ہیں، ان کے اس دعویٰ کو پرکھنے کے لئے بھی کئی تفصیلات اور اصول ترتیب دیے اور اس دعواۓ صحابیت کی تصدیق کے بعد یہ اصول بھی طے کر دیا کہ صحابہ سب کے سب عدول ہیں اور وہ کسی بھی قسم کی جرح سے مبراہیں۔ (دیکھئے: الإصابة: ۱۶۲، علوم الحدیث: ص ۲۶۲)

لیکن اس سے پہلے یہ ضروری ہے کہ مدعا صحبت عادل ہو، یعنی وہ اپنے صحابی ہونے میں سچا ہو۔ جب کسی کا صحابی ہونا ثابت ہو جائے تو اس پر ہر طرح کی جرح ساقط ہو جائے گی۔ یہی وجہ ہے کہ وضعیں احادیث نے جب محدثین کی دوسرے ذرائع پر گرفت دیکھی اور نسبت صحابیت کے دروازے کو واجانا تو اسے چور دروازہ کے طور پر استعمال کرنا چاہا اور صحابیت کا دعویٰ کر کے روایات بیان کرنا شروع کر دیں جبکہ پاسبان و رشہ نبوت آنکھیں کھلی رکھے ہوئے تھے، لہذا ان کی نظروں سے ایسے مفسد دین لوگ بیچ نہ سکے اور علوم نبوت کے پھرہ داروں نے ان ’چوروں‘ کی نقاب کشانی کا پورا پورا انتظام و انصرام کیا اور ان کے زہد و تقویٰ کے مصنوعی لبادوں کو بیچ چورا ہے چاک کیا۔

مذکورہ بالا اور اس معنی کی جملہ روایات کے سلسلہ سند کی تان چار شخصیات: ① عمر اصحابی ② قاضی شمہور ش جنی ③ ابو سعید الحبشي اور ④ خضر پر ٹوٹی ہے۔ اور یہ راوی یا تو وہ ہیں جن کی طرف شرف صحابیت کو منسوب کیا جاتا ہے یا جنہوں نے نبی ﷺ کی وفات کے دوسرا سال بعد آپ سے ملاقات کا دعویٰ کیا اور ان کے متعلق مشہور ہے کہ ان لوگوں نے لمبی عمر پائی جس کی وجہ سے ایسے لوگوں کو مُعَمِّرین کہا جاتا ہے۔

یہاں ہم اپنے بعض قارئین کی یاد ہانی کے لئے فتن حدیث کے اس مشہور اصول کا تذکرہ مناسب خیال کرتے ہیں کہ اگر سلسلہ سند میں کوئی ایک راوی بھی غیر عادل، غیر ثقة ہو یا سلسلہ سند کسی ایک مقام سے بھی منقطع ہو تو فتن حدیث کی رو سے وہ روایت ’ضعیف‘ یعنی ناقابل

☆ ماہنامہ حدیث میں تفصیلی تحقیق مضمون دیکھئے: تمام صحابہ عادل ہیں (شمارہ مارچ ۱۹۹۵ء، ص ۲۶ تا آخر)

اعتبار ہوتی ہے۔ ایسی حدیث سے شریعت مطہرہ کا کوئی حکم ثابت نہیں ہوتا۔ اس لئے اس نوعیت کی تمام روایات میں اگر مذکورہ بالا چار بنیادی روأۃ کا جائزہ لے لیا جائے جو ہر کسی سلسلہ سند میں کہیں نہ کہیں ضرور موجود ہیں، تو اس سے اس روایت کی فنی و شرعی حیثیت کا واضح تعین بخوبی ہو جائے گا۔

مذکورہ بالا چاروں روایت میں اس امر کے مدعاً ہیں کہ انہوں نے یہ فرمان نبی آخر الزمان محمد ﷺ سے سن ہے۔ گویا وہ اس طرح اپنے شرف صحابیت کا دعویٰ کرتے ہیں جبکہ محدثین نے مدعاً صحبتِ نبویؐ کے متعلق حدیث «أرأيتم ليلتكم هذه فإن رأس مائة سنة عنها لا يبقى فمن هو على ظهر الأرض أحد» (صحیح بخاری: ۵۶۳) اور «ما على الأرض من نفس منفوسه اليوم يأتي عليها مائة وهي حية يومئذ» (صحیح مسلم: ۲۵۳۸) ”آن سے سو سال بعد جو ذری روح جھی زمین پر ہے، وہ زندہ نہیں رہے گا۔“ سے یہ اصول اخذ کیا ہے کہ مدعاً صحبت کے لئے یہ بھی ضروری ہے کہ وہ نبی ﷺ کے اس فرمان کے بعد سو سال کے بعد کانہ ہو، کیونکہ نبی ﷺ کا یہ فرمان ۱۰۰ ارجمندی کا ہے جبکہ علی الاطلاق آخری صحابی ابوظفیل عامر بن واشلہؓ ہیں جس پر محدثین کا اتفاق ہے۔ (فتح المغیث: ۳۸۹، ۱۳۹) اور آپؐ راجح قول کے مطابق ۱۰۰ ارجمندی فوت ہوئے۔ (تقریب: ۱: ۳۸۹)

گویا نبی ﷺ کے فرمان کے بعد ابوظفیلؓ صحابہؓ میں سے آخر میں فوت ہونے والے شخص تھے، ان کے بعد رونے زمین پر کوئی بھی صحابیؓ باقی نہ رہا۔ اس وجہ سے ۱۰۰ ارجمندی کے بعد کے مدعاً صحبت کا کوئی اعتبار نہیں۔ مذکورہ تمہید کے بعد اب ہم روایات کے مرکزی کرداروں کا بالترتیب ذکر کر کے ان کی حیثیت واضح کرتے ہیں۔

① ابو عبد اللہ عمر الصحاپی کی حیثیت؛ ماہرین فن کی نظر میں

۱ حافظ ابن حجر کے قول: یہ وہ شخص ہے جس نے حضرت ابوظفیلؓ کی وفات کے بعد صحابیت کا دعویٰ کیا اور اس کی عمر ۲۰۰ سال بتائی جاتی ہے اور اس کی اس روایت کو روایت مسلسل بالمصادفۃ المعمرۃ کہا جاتا ہے۔ اس کے بارے میں ابن حجر لکھتے ہیں:

”شخص اختلق اسمه بعض الکذابین من المغاربة“ (الإصابة: ۲۹۱/۶)

”اس کردار کو مغاربہ کے بعض لذاب لوگوں نے گھڑا ہے۔“

◎ مزید عمر بن بُریک کے ترجمہ میں اس کا ذکر یوں کرتے ہیں: ”وقد وقع نحو هذا في المغرب محدث شيخ يقال له أبو عبد الله محمد الصقلي قال: صافحني شيخي أبو عبد الله عمر وذكر أنه صافح النبي ﷺ وأنه دعا له فقال له: عمرك الله يا عمر فعاش أربع مائة سنة وأجاز لي محمد بن عبد الرحمن المكناسي من المغرب بضع عشرة وثمان مائة أنه صافح أباه صافح شيخا يقال له: الشيخ علي بن الخطاب بتونس وذكر له أنه له مائة وثلاثة وثلاثين عاماً وأن الخطاب صافح الصقلي وذكر أنه عاش مائة وستين سنة قال الصقلي: صافحني شيخي أبو عبد الله عمر وذكر أنه صافح النبي ﷺ وأنه دعا له فقال: عمرك الله يا عمر فعاش أربع مائة سنة. فهذا كله لا يفرح به من له عقل.“ (لسان الميزان: ۲۶۹/۶)

”مغرب میں ایک محدث شیخ جنہیں ابو عبد اللہ محمد صقلی کہا جاتا ہے، نے کہا کہ مجھ سے میرے شیخ ابو عبد اللہ عمر نے مصافحہ کیا اور ذکر کیا کہ میں نے نبی ﷺ سے مصافحہ کیا اور آپ ﷺ نے میرے لئے دعا کی کہ اے عمر! اللہ تجھے لمی عمر دے۔ پس وہ ۲۰۰ سو سال تک زندہ رہے اور مجھے اجازت دی محمد بن عبد الرحمن مکناسی مغربی نے تقریباً ۸۱۰ھ میں کہ اس نے اپنے باب سے مصافحہ کیا جنہیں نے اپنے شیخ علی بن خطاب تونس سے مصافحہ کیا اور اس کی عمر ۱۳۳ سال تھی اور خطاب نے صقلی سے مصافحہ کیا اور اس کی عمر ۱۶۰ سال تھی اور صقلی نے کہا کہ مجھ سے مصافحہ کیا میرے شیخ ابو عبد اللہ عمر نے اور انہیں نے ذکر کیا کہ اس نے نبی ﷺ سے مصافحہ کیا اور نبی ﷺ نے اسے دعا دی، فرمایا: اے عمر! اللہ تیری عمر دراز کرے۔ پس وہ ۲۰۰ سال تک زندہ رہے۔ (میں ابن حجر کہتا ہوں) کوئی عقل مند آدمی ان باتوں سے کبھی مطمئن نہیں ہو سکتا۔“

◎ اور اسی طرح ابن حجر الملتم کے طریق سے اسناد بیان کر کے لکھتے ہیں: ذلك مما لا أعتمد عليه ولا أفرح بعلوه ولا أذكره إلا استطراداً (ایضاً: ۱۷)

”یہ سلسلہ اسناد ایسا ہے کہ میں اس پر اعتماد نہیں کرتا اور نہ ہی اس کے عالی سند ہونے پر

خوش ہوں بلکہ میں نے ضمناً انہیں ذکر کر دیا ہے۔“

⦿ مزید، الصقلی کے طریق سے سند بیان کر کے لکھتے ہیں: وہذا من جنس رتن

وقیس بن تمیم و مُکلبہ و نَسْطُور (الإصابة: ٢٩١٧٢)

”یہ (عمر) رتن^①، قیس بن تمیم^②، مکلبہ^③ اور نَسْطُور^④ کے قبل سے ہے۔“

⦿ عبدالباقي الصاری اس روایت کے ضمن میں حافظ ابن حجر^گ کا یہ قول نقل کرتے ہیں:

”المُعْمَرْ شَخْصٌ مِّنَ الْمُغَارِبَةِ اخْتَلَفَ فِي اسْمِهِ وَهُوَ مِنَ الْكَذَابِينَ“

(مناهل السلسلة: ص ۱۵)

”مُعْمَرْ ایک مغربی شخص ہے، اس کے نام میں اختلاف ہے اور یہ انتہائی جھوٹا آدمی ہے۔“

⦿ اسی معمر کے بارے میں اشارہ کرتے ہوئے علامہ صفائی^گ لکھتے ہیں:

وما يحكى عن بعض الجهال من أنه اجتمع بالنبي عليه السلام وسمع

منه ودعا له النبي ﷺ بقوله ”عمرك الله“ ليس له أصل عند أئمة الحديث

وعلماء السنّة ، وكلها موضوعة ولم يعش من الصحابة ممن لقي النبي

عليه السلام أكثر من خمس وسبعين سنة وهو أبو طفیل فبكوا عليه

وقالوا: هذا آخر من لقي النبي واجتمع بالرسول ﷺ وهذا هو الصحيح

تصدیقاً لقوله ﷺ حين صلى العشاء الآخرة في آخر عمره ليلة فقال

لأصحابه: «أرأيتم ليلتكم... الخ»

① امام ذہبی کہتے ہیں: ”وَمَا أَدْرَاكَ مَا رَتَنْ! شِيْخ دِجَالْ بْلَا رِيبْ ظَهَرَ بَعْدِ السَّتْمَائِةِ فَادْعَى الصُّحْبَةَ“ (میزان الاعتدال: ۲۵۲)

”تو کیا جانے رتن کیا ہے؟ بل اریب یہ دجالون کا شیخ ہے جس نے ۲۰۰ھ کے بعد صحابی ہونے کا دعویٰ کیا۔“

② ابن حجر^گ کہتے ہیں: ”مِنْ نَمْطِ أَشْجَعِ الْعَرَبِ وَمِنْ نَمْطِ رَتَنِ الْهَنْدِيِّ...“ (الاصابة: ۲۸۷/۵)

”..... قیس بن تمیم رتن ہندی کی قبل سے ہے۔“ اس نے ۷۵ھ میں صحابی ہونے کا دعویٰ کیا۔

③ ابن حجر^گ کہتے ہیں: ”شَخْصٌ كَذَابٌ أَوْ لَا وُجُودَ لَهُ...“ (ایضاً: ۲۹۸/۶)

”یہ کذاب شخص ہے یا پھر فرضی کردار ہے۔“ اور یہ تیرسی صدی بھری کا ہے۔

④ ابن حجر^گ کہتے ہیں: ”كَذَابِيْنَ مِنْ سَقْحاً. نَبِيُّكَيْ وَفَاتَ كَبَعْدِ اسَّكَعْنَى ۳۰۰ سَالَ تَكَبَّلَ جَانِيَ هَيْـ“ (ایضاً: ۲۷۱/۶)

”بعض جہال کے بارے میں جو یہ بیان کیا جاتا ہے کہ یہ شخصی ﷺ سے ملا اور نبی کریمؐ نے اس کے لئے اللہ سے درازی عمر کی دعا کی۔ اس روایت کی ائمہ حدیث اور علماء سنت کے نزدیک کوئی اصل نہیں، ایسی روایات سب کی سب موضوع ہیں۔ صحابہؓ میں سے کسی نے نبی ﷺ سے ملاقات کے بعد ۹۵ سال سے زیادہ زندگی نہیں گزاری اور وہ (اتنی مدت گزارنے والے صرف) ابوظفیلؓ ہیں، جن کی وفات پر لوگ روتے تھے اور کہتے تھے کہ یہ نبی اکرم ﷺ کے آخری صحابیؓ ہیں اور یہی بات نبیؐ کے اس فرمان کے مطابق درست و مصدقہ ہے کہ آپ ﷺ نے آخری عمر میں عشا کی نماز پڑھائی اور اپنے اصحاب کو فرمایا: «أَرِيتُكُمْ ليلتكم... اخ»

۲ ایسی روایات اور اس نوعیت کے دعوؤں کے بارے میں علامہ سخاویؒ لکھتے ہیں:
 قلت: ودعوی من ادعى الصحبة أو ادعيت له بعد أبي الطفيلي وهم
 جبير ابن الحارث والربيع بن محمود الماردنی ورتن وسرباتک
 الهنديان ومعمر نسطور أو جعفر بن نسطور الرومي وبسر بن عبيدة الله
 الذين كان آخرهم رتن فإنه فيما قيل: مات سنة اثنين وثلاثين وستمائة،
 باطلة (فتح المغيث: ۱۳۰/۳)

”میں کہتا ہوں کہ حضرت ابوظفیلؓ کے بعد جس نے صحابیت کا دعویٰ کیا یا جس کے بارے میں صحابی ہونے کا دعویٰ کیا جاتا ہے مثلاً جبیر ابن حارث، ریچ بن محمود ماردنی، رتن ہندی، سرباتک ہندی، معمر، نسطور یا جعفر بن نسطور رومی اور بسر بن عبید اللہ ہیں اور ان میں سب سے آخر میں رتن ہندی جس کے بارے میں کہا جاتا ہے کہ وہ ۲۳۲ھ میں مر، یہ دعویٰ سراسر باطل ہے۔“

۳ معمر کی روایات کے متعلق ایسا ہی مسئلہ علامہ سیوطیؒ کے سامنے بھی پیش ہوا اور انہوں نے تفصیل سے ان روایات کے بارے میں اپنا موقف دلائل کے ساتھ ذکر کیا۔ یہ تفصیل علامہ کی اپنی زبانی ان کی ایک کتاب سے من و عن درج ذیل ہے:

”کسی نے ان سے سوال کیا کہ أبو العباس المُلْثُم عن معمر الصحابي أن النبي رآه يوم الخندق وهو ينقل التراب بغلقين وبقية الصحابة ينقلون بغلق واحد فضرب بكفة الشرييف بين كتفيه وقال له: عمرك الله يا معمر...“
 ”ابو العباس ملائم“ معمر صحابی سے روایت کرتے ہیں کہ نبی ﷺ نے خندق والے دن اس کو

دیکھا کہ وہ دو پھر وہ میں مٹی منتقل کر رہا ہے جبکہ باقی صحابہ ایک پھر میں مٹی ڈھورہ ہے تھے تو اپنے نے اپنا دستِ مبارک اس کے دونوں کانڈھوں کے درمیان چار دفعہ مارا اور فرمایا: «عمر! اللہ تیری عمر دراز کرے۔» اور یہ ضربات کی برکت تھی کہ اس کے بعد وہ ۴۰۰ سال تک زندہ رہا، چار ضربیں تھیں، ہر ضرب کے بعد لے ایک سو سال عمر میں اضافہ ہوا اور اس کے بعد اس سے مصافحہ کیا اور فرمایا: «من صاحفک إلٰی ست أو سبع لم تمسه النار» ”جو تجھ سے (آگے) چھ یا سات آدمیوں تک مصافحہ کرے گا، اسے جہنم کی آگ نہیں چھو سکتی۔» کیا اس کو ائمہ میں سے کسی نے روایت کیا ہے یا یہ کذب و افتراء ہی ہے؟

جواب از علامہ سیوطیؒ: یہ روایت ایک دفعہ شیخ صلاح الدین طرا بلسی نے امیر تراز کی مجلس میں روایت کی، میں بھی اس مجلس میں موجود تھا تو میں نے کہا کہ یہ روایت بالکل باطل ہے اور عمر کذاب اور دجال ہے۔ دلیل کے طور پر میں نے نبی ﷺ کا فرمان مبارک «أرأيتمکم ليلتكم هذه...الخ» پیش کیا اور کہا کہ محدثین کہتے ہیں کہ جو شخص نبی ﷺ کی وفات کے ایک سو سال بعد صحابیت کا دعویٰ کرے وہ کاذب ہے۔ اور آخری صحابی ابوظفیلؓ ۱۱۰ھ میں فوت ہوئے تھے تو مجھ سے شیخ صلاح الدین نے اس کے متعلق کہیں لکھا ہوا طلب کیا تو میں نے علامہ ذہبیؒ کی المیزان دیکھی جس میں انہوں نے عمر بن بریک کے ترجیح میں لکھا تھا کہ اس کی عمر دو سو سال تھی اور اس سے پانچ روایاتِ باطلہ روایت کی گئی ہیں جن کا کذب واضح ہے اور وہ رتن ہندی کی قبیل سے تھا۔ اللہ جھوٹ بولنے والے کو ذلیل کرے، تب میں نے شیخ صلاح الدین کو المیزان بھجوائی جس پر انہوں نے میرا شکریہ ادا کیا اور دعا دی۔

کافی عرصہ بعد مجھے ایک شخص نے ایک ورقہ دکھایا جس میں شیخ صلاح الدین سے یہ حدیث اور اس کو بیان کرنے کی اجازت بیان کی گئی تھی پس میں نے اسی کاغذ پر لکھ دیا کہ یہ روایت واضح جھوٹ ہے، اس کی روایت اور تحدیث جائز نہیں اور ہر مسلمان جان لے کہ عمر دجال و کذاب ہے اور اس کا یہ قصہ محض کذب و افتراء ہے اور کسی مسلمان کے لئے حلال نہیں کہ وہ کسی سے ایسی روایت لے یا کسی کو روایت کرے اور جو شخص ایسا کرے گا، وہ نبی ﷺ کے قول: «من كذب علىٰ (متعمداً) فليتبُوا مَقْعِدَه مِنَ النَّارِ» کہ ”جس نے مجھ

پر (جان بوجھ کر) جھوٹ باندھا وہ اپنا ٹھکانہ جہنم میں بنالے۔“ کی زد میں ہے۔ پھر میں نے حافظ ابن حجرؓ کے عمر کے بارے میں مقاوی دیکھے، انہوں نے لکھا تھا کہ اس روایت کے بارے میں کوئی نص موجود نہیں اور عمر کی سندوں میں سے کوئی سند بھی اعتراض سے خالی نہیں حتیٰ کہ عمر خود بھی انہی میں شامل ہے پس جو کوئی بھی صحابیت کا دعویٰ کرے گا تو اس کی شفاقت دعویٰ کا ثبوت مطلوب ہے جبکہ اس کا عقلائی ثابت ہونا بھی ﷺ کے اس فرمان (آج کے بعد سو سال تک کوئی جان زمین پر نہیں رہے گی) کی نفع کی وجہ سے کسی کو چند اس مفید نہیں اور جو شخص اس کے بعد صحابیت کا دعویٰ کرتا ہے تو لازم آتا ہے کہ اس کا دعویٰ اس فرمان نبوی ﷺ کے صریح مخالف ہے۔

پھر میں نے حافظ ابن حجرؓ کے مزید مقاوی دیکھے جس میں انہوں نے لکھا تھا کہ ””عمر والی روایت بالکل بے اصل ہے اور عمر مذکور یا تو کذاب ہے یا اس کی طرف کسی کذاب نے جھوٹ گھڑا ہے اور علی الاطلاق فوت ہونے والے آخری صحابی ابوظفیل عامر بن واشہ لیثیؓ ہیں۔ امام مسلمؓ اور امام بخاریؓ نے یہ روایت بیان کی ہے اور جو شخص ابوظفیلؓ کے بعد صحابیت کا دعویٰ کرتا ہے، وہ کاذب ہے۔“

(الحاوی للفتاوی از سیوطی: ج ۲ ص ۲۶۲ تا ۲۶۳)

۲ قاضی شمہور شجنی

اس کا ترجمہ ہمیں کہیں مل نہیں سکا۔ غالباً یہ جنات میں سے تھا جیسا کہ نام سے ہی ظاہر ہے۔ علامہ کتابی نے فهرس الفهارس میں عبد الباقی لکھنؤی کے ترجمہ کے تحت قاضی مہنیۃ الصحابی الجنی کا ذکر کیا ہے۔ لکھتے ہیں:

”وَمِنْ غَرَائِبِ رَوْيَتِهِ رَوْيَاةُ لَنِيفٍ وَأَرْبَعِينَ حَدِيثًا عَنْ جَدِّهِ مُحَمَّدِ عَبْدِ الرَّزَاقِ عَنِ الْقَاضِيِّ مَهْنِيِّ الْجَنِيِّ الصَّحَابِيِّ فِيمَا ذُكِرَ عَنِ الْمَصْطَفَى ﷺ“
”اسکے غرائب میں سے چالیس سے زائد وہ روایات ہیں جو یہا پہنچ دادا محمد عبد الرزاق سے وہ قاضی مہنیؓ جنی صحابیؓ سے اور وہ نبی ﷺ سے روایت کرتے ہیں۔“ (۱/۲۳۶، ۲۳۷)

آنکے میں درج کردہ سند بھی چونکہ عبد الباقی لکھنؤی سے ہے، اور علامہ کتابی کا یہ تبصرہ بھی عبد الباقی لکھنؤی کے ترجمہ کے ضمن میں درج ہے، اس لئے شمہور شجنی اور مہنیۃ کا ایک

ہی جن کے دونام ہونا بھی خارج از امکان نہیں۔ بہر حال یہ شخصیت بھی صحابی ہونے کی دعوے دار ہے۔ اور یہ بھی حضرت ابو طفیلؓ کی وفات کے بعد روایت کرتا ہے۔ اس کے صحابی ہونے میں حسب ذیل امور مانع ہیں:

① مسلمان جنات اگرچہ انسانوں کی طرح شریعتِ محمدؐ کے مکلف ہیں کہ وہ اللہ کے آخری نبی ﷺ اور قرآن کو تسلیم کریں اور شریعتِ محمدؐ پر عمل پیرا ہوں جس پر جزا و سزا اور تنخاطب جن و انس اور آپ ﷺ پر ایمان لانے کی نصوص دلیل ہیں۔

اسی طرح محدثین کے ہاں راجح مسلک کے مطابق ایک جن بھی صحابی ہو سکتا ہے جیسا کہ نصیبین کے جنات کے ایک گروہ نے آپ ﷺ سے قرآن سننا اور آپ ﷺ پر ایمان لے آئے۔ (الإصابة: ۱/۱۵۸)

اسی طرح جنوں کا انسانوں سے سماع کرنا اور جنوں کو سنا بھی ثابت ہے جس کی دلیل ﴿وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ... أَخَن﴾ (الاحقاف: ۲۹) ہے، لیکن کسی انسان کا جنوں سے روایت لینا بہر حال محل نظر ہے، کیونکہ روایات کے متعلق اسناد کو پرکھنے کے لئے ائمہ جرج تعدل نے ضوابط مقرر فرمائے ہیں اور اس کے لئے باقاعدہ اسماء الرجال کا فن وجود میں آیا ہے جس میں ہر راوی کے احوال درج ہیں اور اس کی ثقافت و عدالت پر پوری بحث موجود ہے۔ جبکہ اس غیر مرئی قوم کے رجال کے احوال ضبط میں لانا محال ہے اور یہی وجہ ہے کہ ائمہ اسماء الرجال نے اس کی کوشش بھی نہیں کی، لہذا جنات کی عدم توثیق کی وجہ سے کسی جن پر اعتماد نہیں کیا جا سکتا کہ وہ جھوٹ کہہ رہا ہے یا حق۔ جیسا کہ علامہ سیوطی فرماتے ہیں:

وَأَمَّا رَوَايَةُ الْإِنْسَنِ عَنْهُمْ فَالظَّاهِرُ مَنْعُهَا لِعدَمِ حَصُولِ الثَّقَةِ بِعَدَالِيَّتِهِمْ
”رہا انسان کا جنوں سے روایت کرنا تو اس کی ممانعت ان کی ثقاہت عدالت کے حاصل نہ ہونے کی وجہ سے واضح ہے۔“ (الأشباه والناظر للسيوطی ص ۲۵۸، الأشباه والناظر

علی مذهب أبي حنیفة النعمان لابن نجیم، ص ۳۲۹)

اسی طرح این مجریتی کی نے بعض حفاظات کے حوالے سے لکھا ہے:

توقف فی ذلك بعض الحفاظ بأن شرط الراوی العدالة والضبط وكذا مدعی الصحبة شرطه العدالة والجن لا نعلم عدالتهم ”جنوں کی روایت کے بارے میں بعض حفاظ نے راوی کی عدالت وضبط کی شرط کی وجہ سے توقف اختیار کیا ہے اور اسی طرح مدعا صحبت کے لئے بھی عدالت کی شرط ہے جبکہ جنات کی عدالت کے بارے میں ہم نہیں جان سکتے ہیں۔“ (الفتاویٰ الحدیثیہ: ص ۱۷)

لہذا روایت کے معاملہ میں جنات پر کسی قسم کا اعتماد نہیں کیا جاسکتا جبکہ شروع میں ہم ذکر کر آئے ہیں کہ مدعا صحبت کے لئے بھی ضروری ہے کہ اپنے دعویٰ میں سچا ہو جبکہ ایک جن اگر نبی ﷺ کے ساتھ ملاقات کا دعویدار ہے تو ہم اس کو جن ہونے کی وجہ سے سچا نہیں مان سکتے، کیونکہ اس کی توثیق کا ہمارے پاس کوئی ذریعہ نہیں۔ جب کہ کسی انسان کی بھیکوئی مشاہداتی گواہی موجود نہیں کہ اس جن کی آپ ﷺ سے ملاقات ہوئی ہے۔

الغرض جنات کے احوال کو درج کرنا انسانوں پر تکلیف مالا بیاطق کے ضمن میں آتا ہے، اسی لئے کتب اسماء الرجال میں جنات کے احوال کا اہتمام بھی نہیں کیا گیا۔ اس بنا پر کسی روایت کی سند میں کسی ‘جن’ کے راوی ہونے سے اس راوی کے حالات سے جہالت لازم آتی ہے۔ اور واضح ہے کہ کسی ایک راوی کے حالات کا علم نہ ہونا اس حدیث کے ضعف کے لئے کافی ہے، جیسا کہ اس کے لئے فن حدیث میں مجھوں کی اصطلاح استعمال کی جاتی ہے اور حدیث کی یہ نوعیت ضعیف احادیث کی اقسام میں شمار ہوتی ہے۔

② نبی کریم ﷺ کا یہ فرمان اس امر کو مستلزم کہ اس فرمان نبویؐ کے صدور کے بعد کسی ذی نفس کی روے زمین پر ۱۰۰ اسال سے زیادہ زندگی غیر ثابت شده امر ہے۔ چنانچہ مدعا صحبت جن ہو یا انسان، وہ سب اللہ کے نبی ﷺ کی حدیث «ما علی الارض من نفس منفوسه...الخ» کے قول میں شامل ہیں۔ لہذا محدثین کا مدعا صحبت کے متعلق یہ اصول کہ اس کا ۱۱۰ھ سے پہلے تک ہونا ضروری ہے، اٹل ہے۔ بلکہ علامہ عراقی تو یہاں تک کہتے ہیں:

لو ادعاه بعد مضي مائة سنة من حين وفاته ﷺ فإنه لا يقبل وإن كانت

قد ثبتت عدالته قبل ذلك في الصحيح «رأيتم ليلتكم... الخ»

”اگر کوئی نبی ﷺ کی وفات کے سوال کے بعد صحابت کا دعویٰ کر دے، اگرچہ اس سے

پہلے اس کی عدالت معلوم ہو چکی ہے تو بھی اسے قول نہیں کیا جائے گا، کیونکہ نبی ﷺ کی صحیح حدیث ہے «أَرَأَيْتُكُمْ لِيَلْتَكُمْ ... الْخَ» (فتح المغیث: ۱۰۵/۳)

الہذا ان نکات کی بنابر قاضی شمشورش جنی یا قاضی مہینہ کے قول یا روایت کا اسلامی شریعت میں کوئی اعتبار نہیں۔

③ ابوسعید الحبشي الصحابي المعاصر

یہ صاحب بھی شرفِ صحابیت کے دعویدار ہیں، جیسا کہ ان کی روایت گزر چکی ہے جسے روایت مُسلسل بالمصافحہ بالحکیمیہ کہا جاتا ہے، یہ روایت بھی دو وجہ سے قابل رذ ہے۔

① ابوسعید جبشی مجہول شخص ہے۔ رواۃ حدیث کے حالات کا علم رکھنے والوں نے اس کا کہیں ذکر نہیں کیا۔ عبدالباقي انصاری نے اپنی مُسلسل میں اس روایت کی سند پر قاؤچی اور ابن طیب کے شکوک کا تذکرہ کیا ہے:

قال القاویجي: أبوسعید الحبشي لم يعرف في الصحابة ولعله ومنمن لم يشتهر وقال ابن الطيب في مسلسلاته: هي أغرب المصافحات وأوهاها وأكثرها جهلا من مبتده خبرها إلى متهاها وقد أولع بها الفرس ولا سيما الطائفة النقشبندية ثم ساق سند المصافحة وقال: فهي مع الجهل برجالها وعدم معرفة حفاظها روائح الوضع فائحة من فواتح ألفاظها. (المناهل السلسلة: ص ۵۵)

”قاوچی“ کہتے ہیں کہ ابوسعید جبشی کا صحابہ میں سے ہونا نامعلوم ہے۔ شاید وہ غیر معروف صحابہ میں سے ہوں اور ابن طیب نے اپنی مسلسلات میں کہا کہ یہ روایت مصافحات کی روایات میں سے عجیب ترین اور ان روایات میں سے سب سے بے کار ہے۔ اس کی ابتداء سے انہیا تک اکثر رواۃ مجہول ہیں اور اس کی طرف زیادہ تر فارسی لوگ خصوصاً سلسلہ نقشبندیہ کے اصحاب لگاؤ رکھتے ہیں۔ پھر اس نے مصافحہ والی سند آگے ذکر کی اور کہا کہ ”پس یہ روایت اپنے رواۃ کی جہالت، حفاظت کی عدم معرفت اور ابتدائی الفاظ وغیرہ سب سے اس کی وضع کی بو آرہی ہے۔“

② بالفرض ابوسعید الحبشي کی جہالت دور ہو بھی جائے اور ثابت ہو جائے تب

بھی محدثین کے نبی ﷺ کی حدیث «أرأيتم ليلتكم.....الخ» سے اخذ کردہ اصولی کسوٹی پر اس کا کھوٹا ہونا واضح ہے۔

4 حضرت خضر علیہ السلام

حضرت خضرؑ کے متعلق بہت سی موضوع وضعیف روایات بیان کی جاتی ہیں جن میں نبی ﷺ سے مصافحہ کرنے والی روایت بھی ہے، جو روایت مسلسل بالمصاحفہ الخضریہ کے نام سے مشہور ہے اور یہ روایت مناهل السلسلۃ ص ۲۵ تا ۲۷ میں مختلف اسناد سے حضرت خضرؑ کے واسطے سے مردی ہے۔

اس روایت کی تحقیق سے متعلقہ چند باتیں قابل غور ہیں:

① خضر علیہ السلام فوت ہوچکے ہیں یا نہیں؟

② ان کی ملاقات نبی کریم ﷺ سے ثابت ہے یا نہیں؟

③ ان کا شمار نبی کریم ﷺ کے صحابہ میں کیا جا سکتا ہے یا نہیں؟

اب ہم مندرجہ بالائکات کا جائزہ لیں گے:

حضرت خضرؑ کے بارے میں تین اقوال ہیں: ① فرشتہ ② ولی ③ نبی

① جہاں تک حضرت خضرؑ کے فرشتہ ہونے کا قول ہے اور یہ قول ماوردیؒ کا ہے اور یہ شاذ قول ہے اور امام نوویؒ اور ابن کثیرؒ نے اس کا رد فرمایا ہے۔ (شرح مسلم: ۱۵، ۳۲۸، البدایہ: ۱۳۶)

② حضرت خضر کا ولی ہونا: اب رہا یہ اختلاف کہ وہ نبی ہیں یا ولی؟ تو واضح ہے کہ یہ اختلاف نبی ﷺ کی وفات کے تقریباً تین سو سال بعد اس وقت رونما ہوا جب عجمی تصوف کے علمبرداروں نے مسلمانوں میں اس بے ہودہ عقیدہ کو رواج دینا چاہا کہ معاذ اللہ ولی علم وفضل اور ادراک و معرفت میں نبی سے افضل ہوتا ہے اور وہ باطنی علوم و معارف کی وجہ سے علوم ظاہری کے حامل جملہ انسانوں پر فوقيت رکھتا ہے۔ الہی افکار کے نتیجہ میں قرآن مجید میں مذکور قصہ موسیٰؑ و خضرؑ کے حوالے سے یہ بات مشہور کی گئی کہ حضرت خضرؑ چونکہ علم لدنی کے حامل اور حضرت موسیٰؑ صرف علوم ظاہری سے آشنا تھے اس لئے وہ حضرت خضرؑ کی خدمت میں حاضری دیتے اور ان کے سامنے زانوے تلمذ طے کرتے نظر آتے ہیں۔

مگر جیسا کہ ہم نے عرض کیا کہ یہ عقیدہ عجمی تصوف کی پیداوار اور بعض صوفیا کی اثر پذیری کا نتیجہ ہے، اسی لئے چوتھی صدی ہجری سے پہلے ایسے غیر حقیقت پسندانہ نظریات کا وجود ناپید رہا۔ بعد میں کچھ مہربانوں نے متعدد ایسی روایات کو وجود بخشنا جن سے مذکورہ بالاعقیدہ کی نقی تائید مقصود تھی۔ شیخ الاسلام ابن تیمیہ فرماتے ہیں:

○ ومن هؤلاء من يفضل الأولياء على الأنبياء وقد يجعلون الخضر من هؤلاء وهذا خلاف ما أجمع عليه مشايخ الطريق المقتدى بهم دع عنك سائر أئمة الدين وعلماء المسلمين (فتاویٰ: ۲۲۷/۱۳)

”اور وہ لوگ جو اولیا کو انہی پر فضیلت دیتے ہیں اور خضرؐ کو ان اولیا میں شمار کرتے ہیں، یہ دعویٰ ائمہ دین اور علماء مسلمین کی توبات چھوڑ، ان مشايخ طریقت جن کی اقتدا کی جاتی ہے کے اجماع کے بھی خلاف ہے۔“

○ اور دوسری جگہ فرماتے ہیں:

وكل هذه المقالات من أعظم الجهالات والضلالات بل من أعظم ”اور یہ تمام باقی عظیم جہالتیں اور بڑی ضلالتیں بلکہ ان سے بھی بدتر ہیں۔“ (ايضاً: ۲۲۷/۱۱) علامہ ابن ابی العز حنفی کہتے ہیں:

”وأما من يتعلّق بقصة موسى مع الخضر عليهم السلام في تجويز الاستغناء عن الوحي بالعلم اللدني الذي يدعى به بعض من عدم التوفيق فهو ملحد زنديق... فمن أدعى أنه مع محمد كالخضر مع موسى أو جوز ذلك لأحد من الأمة فليجدد إسلامه وليشهد شهادة الحق فإنه مفارق الدين الإسلام بالكلية فضلاً عن أن يكون من أولياء الله وإنما هو من أولياء الشيطان وهذا الموضع مُفرق بين زنادقة القوم وأهل الاستقامة“

(شرح العقيدة الطحاوية: ج ۵ ص ۵۱)

”اور جو شخص علم لدنی کے ساتھ علم وحی سے بے پرواہی کے جواز کا تعلق موئی علیہ السلام اور خضر علیہ السلام کے قسم سے جوڑتا ہے، جس طرح کوتوفیق سے بے بہرہ لوگ یہ دعویٰ کرتے ہیں پس وہ ملحد اور زنديق ہے۔ جو شخص دعویٰ کرتا ہے کہ میں نبی کے ساتھ اسی طرح ہوں جس طرح خضرؐ موئی علیہ السلام کے ساتھ تھے یا وہ امت میں سے کسی کے لیے یہ شرف

تجویز کرتا ہے، اسے اپنے اسلام کی تجدید کرنی چاہیے اور کلمہ شہادت پڑھے، کیونکہ وہ دین سے کلی طور پر خارج ہو چکا ہے چہ جائیکہ اس کا شمار اولیاء اللہ میں ہو بلکہ وہ شیطان کے ولیوں میں سے ہے۔ یہی مسئلہ زنا دقة اور اہل استقامت (اہل اللہ) کے درمیان فرق کرنے والا ہے۔“

◎ حافظ ابن حجر نے بھی اس عقیدہ کو زنا دقة کی طرف منسوب کیا ہے۔ لکھتے ہیں:

”وكان بعض أكابر العلماء يقول: أول عقدة تحل من الزندقة اعتقاد كون الخضر نبياً لأن الزندقة يتذرعون بكونه غير نبي إلى أن الولي أفضل عن النبي كما قال قائلهم:

مقام النبوة في برزخ فوقي الرسول ودون الولي

”بعض اکابر علماء کہا ہے کہ خضر علیہ السلام کے نبی ہونے کا عقیدہ زندقیت کی پہلی گردہ کھول دیتا ہے، کیونکہ زنا دقة ولی کی نبی پر فضیلت کے لیے خضر علیہ السلام کے غیر نبی ہونے کو آڑ بنتے ہیں جس طرح کہ ان لوگوں میں سے کسی نے کہا: برزخ میں نبوت کا مقام رسول سے کچھ اوپر اور ولی سے نیچے ہے۔“ (الإصابة: ۲۲۸/۲)

◎ حضرت خضر علیہ السلام کا نبی ہونا: آپ کے بارے میں جمہور علماء اسی بات کے قائل

ہیں کہ آپ نبی تھے۔ لغایی کہتے ہیں کہ جمہور اقوال کے مطابق وہ نبی ہیں۔ (الزهر النضر: ص ۲۶)
 امام قرطبی نے (تفسیر قرطبی: ۱۷۷/۱۱) میں، علامہ آلویؒ نے (روح المعانی: ۱۵/۳۴۰) میں اور ابو حیان نے (البحر المحيط: ۱۷۷/۲) میں حضرت خضرؑ کے نبی ہونے کو جمہور کی طرف منسوب کیا ہے۔ ابن حجر نے بھی دونوں طرح کے اقوال بیان کر کے راجح اسی کو قرار دیا ہے کہ خضرؑ نبی تھے، فرماتے ہیں: ”قلت ذلك لأن غالب أخباره مع موسى هي الدالة على تصحيح قول من قال: إنه كان نبياً“ ”میں کہتا ہوں کہ حضرت موسیؐ کے ساتھ پیش آنے والے ان کے اکثر واقعات یہ بتاتے ہیں کہ ان کو نبی قرار دینے والوں کی بات ہی صحیح ہے۔ (الإصابة: ۲۲۹/۲، المنار المنیف: ص ۸۲ بتحقيق محمود مہدی اتنبولی)

حضرت خضرؑ کی موت و حیات؟

اب حیات خضرؑ کے بارے میں بھی اختلاف ہے کہ آیا وہ زندہ ہیں یا فوت ہو چکے ہیں؟ اس میں بھی جماعت صوفیا پیش رہی کہ حضرت خضرؑ کی حیات کو ثابت کیا جائے جس کے

لئے کشف و کرامات اور ایسی روایات جن کا غیر مستند ہونا ظاہر و باہر ہے، کا سہارا لیا گیا۔
حافظ ابن حجرؓ نے خضرؐ کی زندگی کے متعلق ایک مستقل رسالہ لکھا ہے جس میں انہوں نے
حضرت خضرؐ کے متعلق نبی ﷺ کے زمانہ اور بعد کے زمانہ سے متعلقہ تمام روایات کو ذکر کر کے
ہر روایت پر ائمہ جرج و تعلیل کی جرح بھی نقل کر دی ہے۔

(دیکھئے: الزهر النصر فی حال الخضر بتحقيق صلاح الدین مقبول احمد: ص ۱۶۲ تا ۱۸۶)
اسی طرح حافظ ابن حجرؓ نے خضرؐ کی وفات پر محدثین کے بہت سے اقوال نقل کئے ہیں جو
بالاختصار درج ذیل ہیں:

ابو حیانؓ نے اپنی تفسیر میں لکھا ہے کہ جمہور کے مسلک کے مطابق وہ فوت ہو چکے ہیں۔
ابن ابی الغضل المرسی سے بھی یہی نقل ہے کہ اگر خضرؐ زندہ ہوتے تو نبی ﷺ کے پاس ضرور
آتے اور ایمان و اتباع سے بہرہ ہوتے۔ تفسیر اصحابہ نامی میں حسن بخاریؓ کے حوالہ سے لکھا ہے
کہ حضرت خضرؐ فوت ہو چکے ہیں۔ اسی طرح امام بخاریؓ سے پوچھا گیا کہ خضرؐ اور الیاسؐ زندہ
ہیں؟ تو انہوں نے فرمایا: یہ کیسے ہو سکتا ہے؟ جبکہ نبی ﷺ کا فرمان ہے: «أَرَأَيْتُمْ
لِي لِتَكُمْ...الخ» (الإصابة: ۲۵۲/۲) اور خود ابن حجرؓ لکھتے ہیں:

”قلت: وهو حيث مسلم يدل أن الخضر المشهور مات“

(الزهر النصر: ۱۶۱، الإصابة: ۲/۲۸۱)

”میں کہتا ہوں اس سے بھی بات مسلم مشہور ہے کہ خضر فوت ہو چکے ہیں۔“
حافظ ابن قیمؓ کا دعویٰ ہے کہ امام ابن تیمیہ، امام بخاری، ابن جوزی، قاضی ابو یعلیٰ حنبلی، علی
موسى الرضا، ابراہیم بن الحنفی، ابو الحسین بن مناوى رحمہم اللہ جیسے جلیل القدر محدثین ان کی
موت کے قائل ہیں۔

تفصیل کے لئے دیکھئے: المنار المنیف: ص ۱۸۷ تا ۱۸۵ بتحقيق محمود مهدی استبولی
اسکے علاوہ درج ذیل نصوص سے بھی حضرت خضر علیہ السلام کی وفات ثابت ہوتی ہے:

① اللہ تعالیٰ کا فرمان:

﴿وَمَا جَعَلْنَا لِيَسِرٍ مِّنْ قَبْلِكَ الْخُلْدَ أَفَإِنْ مَتَ فَهُمُ الْخَلِدُونَ﴾

”هم نے آپ سے قبل کسی بھی انسان کو دائی زندگی نہیں دی اگر تم فوت ہو گئے تو کیا یہ لوگ
ہمیشہ جیتے رہیں گے۔“ (الأنبياء: ۳۲)

اس آیت سے معلوم ہوتا ہے کہ اللہ تعالیٰ نے آپ سے پہلے اور بعد کسی بشر کو زندگی کا
استمرار نہیں دیا۔ لہذا خضرؑ کے متعلق کس طرح یہ دعویٰ کیا جاسکتا ہے کہ وہ ابھی تک زندہ ہیں؟

② سورہ آل عمران کی آیت ۸۱ میں تمام انبیاء کے کرام علیہم السلام کا یہ وعدہ ذکر کیا گیا ہے:
 ﴿وَإِذْ أَخَذَ اللَّهُ مِيثَاقَ النَّبِيِّينَ لَمَّا أَتَيْتُكُمْ مِنْ كِتْبٍ وَحِكْمَةً ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُ بِهِ وَلَتُنَصِّرُنَّهُ قَالَ إِنَّمَا أَفْرَتُمْ وَأَخَذْتُمْ عَلَى دُلُوكُمْ إِصْرِي قَالُوا أَقْرَرْنَا قَالَ فَآشَهَدُوا وَأَنَا مَعَكُمْ مِنَ الشَّهِيدِينَ﴾

”یاد کرو! اللہ نے پیغمبروں سے عہد لیا تھا کہ آج میں نے تمہیں کتاب اور حکمت و دانش
سے نواز� ہے کل اگر کوئی دوسرا رسول تمہارے پاس اسی تعلیم کی تصدیق کرتا ہوا آئے جو پہلے
سے تمہارے پاس موجود ہے تو تم کو اس پر ایمان لانا ہوگا اور اس کی مدد کرنی ہوگی۔ یہ ارشاد
فرما کر اللہ نے پوچھا کیا تم اس کا اقرار کرتے ہو اور اس پر میری طرف سے عہد کی بھاری ذمہ
داری اٹھاتے ہو؟ انہوں نے کہا: ہاں، ہم اقرار کرتے ہیں۔ اللہ نے فرمایا: اچھا تو گواہ رہو اور
میں بھی تمہارے ساتھ گواہ ہوں، اس کے بعد جو اپنے عہد سے پھر جائے وہی فاسق ہے۔“

حضرت خضرؑ کے بارے میں یہ بات ثابت ہے کہ وہ نبی تھے جب کہ مذکورہ بالا آیت میں
لیے گئے وعدہ میں وہ بھی شامل ہیں اور ان پر بھی یہ فرض عائد ہوتا تھا کہ اگر وہ نبی ﷺ کے
زمانہ میں ہوتے تو آپؐ کی ضرور بالضور تائید کرتے جس کی ایک بھی نظر روایات میں موجود
نہیں۔ یہ اس بات کی واضح دلیل ہے کہ خضر علیہ السلام وفات پاچکے ہیں۔

③ نبیؐ نے فرمایا: «لَوْ كَانَ أَخِي مُوسَى حَيَا مَا وَسَعَهُ إِلَّا اتَّبَاعِي»
 ”اگر میرا بھائی موسیٰ زندہ ہوتا تو اسے بھی میری اتباع کے سوا چارہ نہ تھا۔“

(مندرجہ: ۳۸۷/۱۳)

اس حدیث سے بھی ثابت ہوتا ہے کہ اگر خضرؑ نبی ﷺ کے زمانہ میں زندہ ہوتے تو آپؐ
پر ایمان لاتے جس کا تذکرہ کہیں موجود نہیں۔

☆☆☆ ارجو اراء الغلیل: ۱۵۸۹ میں علامہ البانی اور منداحمد کی تحقیق میں جزءہ احمد الزیریؒ نے اسے حسن کہا ہے۔

② نبیؐ نے فرمایا: «ما علی الارض من نفس منفوسه اليوم يأتي عليها مائة

وهي حية يومئذ» (مسلم: ۲۵۳۸)

”آپ سے سوال کے بعد جو ذی نفس بھی زمین پر ہے، وہ زندہ نہیں رہے گا۔“

بالفرض حضرت خضرؑ کا وجود نبی ﷺ کے زمانہ میں مان بھی لیا جائے تو وہ اس روایت کے
عمن میں شامل ہھرتے ہیں جو کہ ان کی موت ثابت کرتا ہے۔

علامہ ابن جوزیؓ «أرأيتم ليلتكم... الخ» اور اس معنی کی دوسری روایات بیان کرنے
کے بعد لکھتے ہیں: فهذه الأحاديث الصحاح تقطع دابر دعوى حياة الخضر
(بحوالہ البدایہ والنھایہ: ۳۳۶۱) ”یہ روایات صحیح حیات خضرؑ کے دعویٰ کی جڑ کاٹ دیتی ہیں۔“

﴿ اب ہم خضرؑ کی وفات اور ان کی حیات سے متعلقہ وارد شدہ روایات کی حیثیت پر علام
ومحدثین کے مزید اقوال بیان کرتے ہیں :

① ابن کثیرؓ ابن جوزیؓ کے حوالہ سے لکھتے ہیں کہ انہوں نے اپنی کتاب عجالۃ
المتظر فی شرح حالة الخضر میں حیات خضرؑ سے متعلقہ روایات کے بارے
میں ثابت کیا ہے کہ وہ تمام مرفوع روایات موضوع ہیں اور انہوں نے صحابہؓ و تابعینؓ کی
طرف منسوب آثار کا ضعف بھی واضح کیا ہے۔ (ایضاً: ۳۳۶۱)

② ابوالخطاب کہتے ہیں: جمیع ما ورد فی حیاته لا یصح منه شيء باتفاق أهل
النقل ”اہل نقل اس پر متفق ہیں کہ حیات خضرؑ کی جمیع روایات میں سے کوئی بھی مستند
نہیں۔“ (الإصابة: ۲۵۳۲)

③ شیخ الاسلام ابن تیمیہؓ فرماتے ہیں: صحیح بات وہی ہے جس پر محققین قائم ہیں کہ خضرؑ فوت
ہوچکے ہیں۔ اگر وہ موجود ہوتے تو نبی ﷺ پر ایمان لاتے اور ان پر زمانہ نبویؓ میں فرض
تھا کہ وہ ایمان لاتے اور ان کے ساتھ جہاد کرتے جس طرح کہ سب پر جہاد فرض تھا۔

(فتاویٰ شیخ الاسلام: ۱۰۰/۲۷)

④ ملا علی قاریؓ کہتے ہیں: ومنها الأحاديث التي يذكر فيها الخضر وحياته ،
کلہا کذب ولا یصح فی حیاته حدیث واحد

”اور اسی میں سے وہ احادیث جن میں حضرؐ اور ان کی زندگی (کے استمرار) کا ذکر ہے، وہ سب کی سب باطل ہیں۔ ان کی حیات سے متعلقہ (ایسی) ایک بھی حدیث مستند نہیں۔“
(الأسرار المرفوعة بتحقيق الصياغ، ص ۲۲۲)

خلاصہ: مذکورہ بالا بحث سے یہ بات ثابت ہوئی کہ

① حضرت خضرؐ نبی تھے۔ ② وہ فوت ہو چکے ہیں۔ اور

③ ان کی حیات کی تمام روایات غیر مستند ہیں۔

اور اب ہم روایت مصنفوں کی طرف لوٹتے ہیں کہ جب آپؐ کی حضرت موسیؐ سے مفارقت ہوئی، اس کے بعد آپؐ کے احوال کے متعلق قرآن و سنت خاموش ہے اور اسی طرح جو مرふع روایات یا آثار صحابہ ملتے ہیں، وہ پایہ ثبوت کو نہیں پہنچتے بلکہ آپؐ کی وفات پر قرآن و سنت کی نصوص اور علم محققین کی آراء موجود ہیں تو ان حالات میں اگر کوئی حضرت خضرؐ سے نبی ﷺ کی ملاقات یا خود ان سے روایت کا ذکر کرتا ہے تو ایسا دعویٰ مضکمہ کیز ہے۔

مذکورہ بالا تصریحات کی روشنی میں روایت مسلسل بالمصنفہ کی صحت کا سوال ہی پیدا نہیں ہوتا کیونکہ خضر علیہ السلام کی ملاقات نبی ﷺ سے ہو، اس کا کوئی ثبوت نہیں اور یقیناً خضرؐ سے مصنفوں کا مدعاً غلطی پر ہے یا تو وہ خود جھوٹ بول رہا ہے یا وہ کسی شیطان سے ملاقات کر بیٹھا ہے۔

یہاں امام احمدؐ کے اس قول کا حوالہ دینا برجمل ہوگا:

”من أحوال على غائب لم ينصف منه وما ألقى هذا إلا شيطان“

”جو غائب (فوت شده) سے ملاقات کا حوالہ دیتا ہے، اس سے انصاف کی توقع نہیں کی

جاسکتی۔ (یقیناً) یہ بات شیطان کی طرف سے القا ہوئی ہے۔“ (فتاویٰ: ۳۳۷/۲)

لہذا یہ روایت بھی خانہ ساز اور صوفیا کی طرف سے مشہور کیا گیا محسن ایک دعویٰ ہے جس کا اللہ کے رسولؐ اور حضرت خضرؐ سے کوئی تعلق نہیں ہے۔

جملہ روایت مصنفوں پر ایک تبصرہ

اب ہم مجموعی طور پر مختلف لوگوں کی طرف منسوب مصنفوں پر حنفی عالم ابو عدہ عبدالفتاح الکوثری کا تبصرہ ذکر کرتے ہیں۔ ابو عدہ، ملا علی قاری حنفی کی کتاب المصنوع کی تحقیق میں مصنفوں والی روایت کے تحت لکھتے ہیں:

”شیخ محمد بن قاسم بن علی ہندی حیدر آبادی اپنی کتاب القول المستحسن فی فخر الحسن کے ص ۳۹۶ پر لکھتے ہیں:

(جعل روایات میں) سات قسم کے مصافحت کا ذکر ملتا ہے:

① المصافحة العلوية الحسينية: حضرت علیؑ کا حسن بصریؓ سے مصافحہ کرنا

② المصافحة الأنسية: ابو هرزاں کا انس بن مالکؐ سے مصافحہ کرنا

③ المصافحة الخضرية: حضرت خضرؓ سے مصافحہ کی نسبت

④ المصافحة المعمورية الحبسية: جب شہزادے میرزا علیؑ کے طرف منسوب

⑤ المصافحة المعمورية المغربية: اس مصافحہ کی نسبت معمز مغربی کی طرف ہے

⑥ المصافحة الجنية: شہمہروش جنی کی طرف منسوب مصافحہ

یہ سب باطل اور بے وزن باتیں ہیں اور یہ درست نہیں کہ ان باتوں سے خوش ہوا جائے

یا کوئی طالب علم ان کی تصدیق کرے۔ (المصنوع بتحقيق عبد الفتاح ابوغفرانہ: ص ۲۶۹، ۲۷۰)

آخری بات: روایات مسلسل بالمصادفہ پر مذکورہ بالا جرح کے مقابل ائمہ صوفیا ان روایات کو صحیح خیال کرتے ہیں اور اس طرح بعض تسلیمین نے اپنی کتب میں ان روایات کو جگہ دی اور انہیں ثابت کرنے کی کوشش کی ہے۔ ان روایات پر محدثین کرام کی قرآن و سنت کے دلائل پر مبنی واضح نصوص کی بنیاد پر جرح کے بر عکس صوفیا کے نزدیک ان کی صحت کا معیار دو چیزیں ہیں:

① کشف کی وجہ سے ان روایات کی صحت کو پرکھا گیا ہے۔

② اور یہ کہ خضرؓ اور دوسرے معمزین «أرأيتمکم ليلتکم ... الخ» کے عموم سے خاص ہیں۔

(الإبزيز لأحمد بن المبارك السلمجامي، ص ۱۶۹)

اول الذکر اصول کا محدثین کے ہاں کوئی وزن نہیں کہ کشف کے ذریعے کسی روایت کی صحت پر کھی جائے۔ اور اس اصول کو پیش کرنا دور کی کوڑی لانے کے مصدقہ ہے۔ جبکہ آخر الذکر دعویٰ میں خصوص کی کوئی دلیل نہیں جو انہیں «أرأيتمکم ليلتکم...الخ» کے عموم سے خارج کر دے، یوں بھی حضرت خضر علیہ السلام کی وفات پر کئی دیگر قرآنی دلائل بھی شاہد ہیں۔ لہذا بلا دلیل عام کو خاص کرنا بے اصولی اور بے جا خرد ہے جو شریعت مطہرہ میں ناقابل قبول ہے۔